

कार्यालय, संचालक राज्य शैक्षिक अनुसंधान एवं प्रशिक्षण परिषद्
शंकरनगर, रायपुर (छत्तीसगढ़)

Phone No. 0771- 2442241/Fax No. 0771 – 2443596

प्रेस विज्ञप्ति

राज्य शैक्षिक अनुसंधान एवं प्रशिक्षण परिषद्, रायपुर स्कूली बच्चों (कक्षा 1-12) के लिए पाठ्यपुस्तकें तैयार करती है। अब तक ये पुस्तकें शिक्षाविदों और शिक्षक समूह द्वारा लिखी जाती रही हैं। अब इन कार्यों में समाज की सहभागिता ली जा रही है। आप भी लेखन में रुचि रखते हैं तो यह आपके लिए अवसर है। विविध विषयों जैसे विज्ञान, गणित, पर्यावरण, कृषि, भाषा, संस्कृति, भूगोल, इतिहास, अर्थशास्त्र, राजनीति, आदि पर अपनी रचनाएं हमें लिख भेजिए। चयनित रचनाओं को परिषद् के आलेख संग्रहालय (Repository) में संधारित किया जायेगा। परिषद् इनका उपयोग आवश्यकतानुसार शैक्षिक गतिविधियों, पाठ्यपुस्तकों, पत्र-पत्रिकाओं, प्रशिक्षण एवं अन्य स्थानों में कर सकेगी। इसी क्रम में प्रदेश की संस्कृति, इतिहास, पुरातात्विक वैभव और महान विभूतियों आदि पर सहज, सरल, रुचिकर पुस्तकें तैयार की जा रही हैं। इनका उद्देश्य बच्चों को प्रदेश के इतिहास, संस्कृति, पुरातात्विक वैभव से परिचित कराना है जिससे वे अपनी संस्कृति, अपने अतीत, दर्शन और लोक संस्कृति पर गर्व कर उसे आत्मसात कर सकें। उन्हें इन सभी पर चिंतन और शोध करने का अवसर मिल सकें।

रचनाएं भेजने हेतु नियम व शर्तें इस प्रकार हैं—

1. आलेख ए-4 पेपर पर टंकित हो आवश्यकतानुसार चित्र भी हों।
2. प्रत्येक चयनित आलेख पर 300.00 रु. का पारिश्रमिक देय होगा। चित्रकार द्वारा निर्मित चित्र पर प्रति चित्र 100.00 रु. का अतिरिक्त भुगतान किया जावेगा। कैमरे से खींचे गये फोटो पर प्रति फोटो 20.00 रु. का भुगतान किया जावेगा।
3. चयनित लेखों व चित्रों पर परिषद् का कॉपीराइट होगा और आवश्यकतानुसार संशोधनों का अधिकार होगा।
4. आलेख संग्रहालय में उपलब्ध लेखों को प्रकाशन हेतु चयन करने अथवा न करने का अधिकार संचालक, राज्य शैक्षिक अनुसंधान एवं प्रशिक्षण परिषद्, शंकरनगर, रायपुर को होगा।
5. लेखों का स्तर प्राथमिक, उच्च प्राथमिक, हाई एवं हायर सेकेण्डरी विद्यालय के बच्चों के अनुरूप हों।
6. लेख संवैधानिक मूल्यों के अनुसार हो, प्रामाणिक, मौलिक हो।
7. लेख पर लेखक का नाम पुस्तक में नहीं होगा, पाण्डुलिपि एवं लेखक दल में होगा।
8. विवाद की स्थिति में अंतिम निर्णय संचालक राज्य शैक्षिक अनुसंधान एवं प्रशिक्षण परिषद्, शंकरनगर, रायपुर का होगा।

आलेख जमा करने की समय सीमा— 1 माह (विज्ञप्ति प्रकाशन की तिथि से)

पता – संचालक, राज्य शैक्षिक अनुसंधान एवं
प्रशिक्षण परिषद्, शंकरनगर, रायपुर (छ.ग.)

यह जानकारी <http://scert.cg.gov.in> में उपलब्ध है।

संयुक्त संचालक